

VIÐMERKINGAR

Gekkaskortarnir mugu falla

Høgni Hoydal



Tað stöðuga persónsfríðid í fullveldismálinum má halda stöðga. Hetta setir serliga kílur millum javnaðarfólk og tjóðveldisfólk. Vit eiga tí at lata gekkaskortarnar falla innan fólkakvøðuna.

Spurningurin er einfaldur: Er tað fólkid í Føroyum, sum hevur avgerðarrættin ella eru tað danskir myndugleikar?

Nærum í hvørjum orðaskifti um fullveldismálið kenni eg tað so, at alt skilgott samskipti endar við, at persónsspurningar, forfeingilgheit og uttanumtós forða fyri semjum. Nú sigur formaður javnaðarfloksins so enn, at Tjóðveldisflokkurin forðar fyri eini loysn. Mangt skal ein

hoyra, áðrenn av dettur oyra.

Aftur og fram

Ta einu lötuna verður Tjóðveldisflokkurin skýrdur at standa fyri kubbing og kvetting og at offra vælferðina hjá føroyingum. Ta næstu lötuna verður hann skýrdur at vilja hava danskar pengar í allar ævir og at

vera ov lítið loysingarsinnadur. Ta triðju lötuna sigur javnaðarflokkurin seg stuðla, at blokkstuðulin skal burtur undir øllum umstøðum. Ta fjórðu lötuna sigur javnaðarflokkurin, at hann vil fara longur enn Tjóðveldisflokkurin. Ta fimtu lötuna sigur Javnaðarflokkurin, at Tjóðveldisflokkurin aftur vil kubba og kvetta og offra blokkstuðulin.

Hetta hongur ikki saman. Hetta kann ikki halda fram. Hetta tykist sum ein æviger sjónleikur, har tað snýr seg um at spæla ein leiklut, sum ongin skilur meiningina við longur. Tað tykist sum stífvnaðir gekkaskortar verða hildnir fyri andlitið – hóast aðrir tankar og kanska heit hjørtu fjala seg aftanfyri.

Lat okkum so gloyma persónarnar og viðgera sakina.

Viðkað sjálvstýri

Trupulleikin er, at danska stjórnin viðurkennir ikki, at tað er Føroya fólk, sum hevur avgerðarrættin í Føroyum. Tað hava vit jú fingið sligið fast við sjevtummaseymi í samráðingunum.

At Poul Nyrup Rasmussen so sigur í svari til ein fyrispurning frá formanni Javnaðarfloksins, at føroyingar kunnu fáa viðkað sjálvstýri inni í danska ríkinum, er onki nýtt og broyttir jú onki uppá viðurkenningin.

»Der er således ingen ændring i Færøernes statsretlige og folkeretlige status«, slær hann jú fast í seinasta brævinum til lögmanns.

Ongin kann sostatt halda fram at siga: At vit kunnu hava evsta vald í landinum uttan at hava fullveldi. At siga, at vit skulu hava evsta

vald og evstu ábyrgd – men bara á summum økjum, sum danska stjórnin loyvir okkum. Tað er rætt og slætt ein stór sjálv mótsøgn í sjálvum sær.

Semjan liggur beint fyri

Um vit nú heldur orða spurningarnar, so vit koma til kjarnuna í málinum, so kann og eigur ikki at vera nøkur størri ósemja millum Javnaðarflokkinn og Tjóðveldisflokkinn um tjóðskapsarþspurningin.

1. Er vit samd um at føroyingar eru tjóð við fullum sjálvavgerðarætti?
2. Er vit samd um, at tað er føroyska tjóðin – Føroya fólk – sum skal hava evsta valdið, ognarrættin og yvirvaldsrættin til Føroya land?
3. Er vit samd um, at tað bert eru teir myndugleik-

ar, sum Føroya fólk velur á demokratiskan hátt, sum kunnu umboða føroysk áhugamá?

4. Er vit samd um, at vit skulu gerast fíggarliga og búskaparliga sjálvbjargin og minka blokkstuðulin burtur í eini rimiligari skiftisskipan?
5. Er vit samd um, at vit skulu hava eina grundlóg, sum Føroya fólk sjálvt skal góðkenna, sum ásetur rættindir og skyldur hjá føroyingum, og sum ásetur, hvørjir myndugleikar kunnu útina vald í Føroyum?

Eru vit samd um hesar spurningarnar, so er tað okkara skylda, at leggja persónsfríðid niður og heldur stríðast fyri at gjøgnumføra okkara felags mál.

Tað er okkara skylda at lata gekkaskortarnar falla innan fólkakvøðuna.

Útgerðarhavn

Alvin Joensen

Tað er sendarligt at síggja hvussu, Føroyingar aka á berum skalla: Eitt tað fyrsta, man burdi hugsa um, nú loysingin stendur fyri durum, burdi verið at spart har sparast kann, og brúkt teir móguleikar, sum eru til staðar, í samfelagnum í dag, og ikki gera dýrar óneyðugar loysnir, bert fyri at tað heila skal verða so stórt og hábærsligt.

Fyri nøkrum árum síðani bleiv bygt í Akra-byrgi, stórt, flott og dýrt. Men nyttan við hesum byggarí, man verða minimal, sum stöðan er í dag. Hevði hendan stöðin ikki verið, sera væl egna til MRCC stöð? Nei eg bert hugs. Tað er móguligt at tað verður for biligt at brúka. Stöðin er jú har og tað skal nok ikki gerast so nógv við hana, áðrenn hon kann brúkast til MRCC stöð. Og so liggur hon eisini í Suðuroy? Ikki tí, tað man ikki verða so nógv arbeiðspláss sum koma burtur úr eini slíkari stöð. Men alt fløvar. Kanska vit kundu spart nakrar, av okkara sjálvstýrskrónum her. Tí onki er at ivast í, at tað

landsstýri ætlar í dag, eru burturpiltir pengar. 20 mió. til keyp, (10 mió. til umbygging). Ein loysnin kundi verið, at 10 mió. vórðu brúktar til (umbygging), av stöðini í Akra-byrgi, og hinar 20 mió. fóru til at gera eina útgerðarhavn í Vági. Soleiðis hevði man kunna skapt brúklig, verandi virðir í samfelagnum. Tí sum er, hövdu norðingarnir onki mist uppá hetta, vit í Suðuroy eru ikki førir fyri at geva tað tænastu sum skal til, so her hevði verið ein móguleiki hjá virkjunum norðanfjórðs, ikki bert í sambandi við oljuna men, eisini virksema í Suðuroy. Móguligt. Tað hevði verið lógi um virkini Norðanfjórðs, longu standa klár til hesa avbjóðing?

Tá id man hevur verið á rannsóknaferð í Suðuroy, á Drelnes kl.12, norður aftur kl.14, man tað hava verið við vilja, ella bert fyri at undirstríka, stöðuna í samferðsluni til Suðuroy, og facilitetirnar her, tað er heldur ikki so nógv at byggja eftir. Men máttin sum tað heila verður bygt uppá, er undir alt lágmark.

Meðan »fullveldisfólk« berjast um stakkalastás:

Skræða gribbarnir solidarisku skipan okkara sundur



Hans Jørgensen

Tjóðveldisflokkurin dubbar til harðan bardaga. Nú skal Javnaðarflokkurin hava toyggið, Sosialurin er fyrsta offrið. Nú eru tey kroyst, men móguliga skuldi tað til fyri at vekja tey úr dreyminum, tey krevja, at øll onnur skulu droyma.

Í Sosialinum 19. januar hevur Anita á Fríðriksmørk, lögtingskona, kvassorðaða og eftir mínum tykki lítið konstruktiva grein. Eg ætli mær ikki at víðgera hennara neyðarróp, nú hon sýnist at vera kroyst upp í ein krók politiskt. Rottan ger tað sama, hon loyvir á og bitur, tá hon ongan annan útveg finnur.

Eingin uttan Anita á Fríðriksmørk og nakrir aðrir »fulltknir« tjóðveldismenn

kunnu sannførast um, at Tjóðveldisflokkurin og fullveldisætlanin eru burturtagd og forfylgd í Sosialinum. Tvørturímóti halda fleiri, at júst Tjóðveldisflokkurin hevur fingið lutfalsliga alt ov stóra rúmd í fjølmíðlunum – eisini Sosialinum – og tað hevur havt við sær, at onnur týðandi samfelagsviðurskipti eru píra tagd burtur. Hetta hevur so aftur havt við sær, at ert tú ikki samdur við fullveldisætlanini hjá samgonguni í Tjóðveldisflokkinum, so ert tú eitt grenj og ókonstruktivur. Thurid Debes Hentze segði einaferð, at tað er sera trupult at vera kritiskur um nakað, sum er positivt betónað. Fullveldisætlanin er positivt betónað, og tí er tað sera trupult at víðgera ta aetlanina við kritiskum eygum. Alt sýnist so sjálv sagt, at setur tú spurningar, so virkar tað negativt. Tað vita oddafólkini í Tjóðveldisflokkinum, og tey gera sær dælt av stöðuni. Tey, sum ditta sær at hava eina aðra hugsan, eru negativ, undanstøkkingar, samfelagsfíggingdar, ganga áfríndi fyri fremmanda makt, sum vil føroyingum ílt (Quislingar) o.s.fr.

niðurgerðingina, so heldur Javnaðarflokkurin fram at reka ein konstruktivan, frameftir peikandi politikk.

Sjálvstýrilóg Javnaðarfloksins

Fyri at halda seg til tað, sum flokkurin er mest hartaður fyri av »klóka« taktikkinum hjá oddamonnnum Tjóðveldisfloksins, ríkisrættarstøðuna, so hevur eingin annar flokkur so álvarsliga og so grundiga viðgjørt tann spurningin í allari floksskipanini og sent stöðu sína út til almenningin. Sjálvstýrilóg Javnaðarfloksins er væl umhugsad og gjøgnumarbeidd og skilagott grundarlag undir nýskapan og øllum framburði, samstundis sum hon gevur komandi ættarliðum fulla heimild og móguleika at virka í ríkinum ella fara úr tí uttan svørslag, um føroyingar til ta tíð skuldu valt tað.

Fjølmiðlafólk

halda tit ikki, at nú má spurningurin kunna vendast í dagligu viðgerðini? Man ikki vera upp á tíðina at spyrja serstakliga Tjóðveldisflokkinn, men sjálvandi hinar við: Hvat er í Sjálvstýrilóg Javnaðarfloksins, sum tit ikki kunnu taka undir við? Gongur hon í móti fólkareði, frælsi at

ráða sær sjálvum sum tjóð? Tekur hon fíggarliga grundarlagið undan vælferðarsamfelagnum? o.s.fr.

Smálíghet (forfæingilghet skrivar Jørgen Frants)

Fíggingdin er ikki nakar útlendingur. Fíggingdin er smálíghetin í okkum føroyingum, sum istaðin fyri opið og ærliga at tala okkara egna sak, velja at stara okkum blind í einum máli, sum í veruleikanum átti at verið ein avgreiðslusak.

Leggið til merkis, at meðan »fullveldisfólk« berjast um stakkalastás, skræða gribbarnir solidarisku skipan okkara sundur.

Eg skal koma aftur til tann vælskipaða og konstruktiva andstøðupolitikkin hjá Javnaðarflokkinum í komandi grein. Eg vóni, at tað fer at eydnast aftur at tosa um politikk á fólkligari og solidariskari grund. Vit hava brúk fyri at byggja hetta land og ikki spilla tíðina til at oyðileggja.